

بلوچستان کے ایک ڈرائیور کے بیٹے عبد الواحد بنگلزئی کا پی سی بی پاتھ ویز تک کاسفر

لا بور، 9جون 2022ء:

انسان اگر پچھ حاصل کرنے کی ٹھان لے تو پھر راستے میں کھڑی چٹانیں بھی ریزہ ریزہ ہو جاتی ہیں۔ بلوچستان سے تعلق رکھنے والے 19 سالہ عبد الواحد بنگلزئی کی داستان بھی اسی کی ایک مثال ہے۔

کوئٹہ کے غریب گھرانے سے تعلق رکھنے والے عبد الواحد بنگلزئی نے نامساعد حالات اور محدود وسائل کے باوجو داپنی محنت اور لگن سے اپناشوق جاری رکھا۔ نوجو ان بیٹر کے والد محکمہ زراعت میں ڈرائیور کی حیثیت سے ملاز مت کر رہے ہیں اور انہوں نے دوستوں سے رقم اُدھار مانگ کر اپنے بیٹے کو پہلے کر کٹ کیمپ میں شرکت کے لیے سفید کٹ خرید کر دی تھی۔

عبدالواحد بنگلزئی نے آئی سی سی انڈر 19 کر کٹ ورلڈ کپ 2020 میں پاکستان کی نما ئندگی کرنے کے بعد ڈومیسٹک سیز ن22-2021 میں شاندار کار کر دگی کا مظاہرہ کیا۔وہ اب پی سی پاتھ ویز پروگرام کے اُن 107 باصلاحیت کھلاڑیوں میں شامل ہیں جنہیں 30 ہز ارروپے ماہوار کے علاوہ تعلیمی اسکالر شپ بھی ملے گا۔ان کھلاڑیوں کو بین الا قوامی کر کٹ کو چزکی زیر نگر انی تربیت بھی دی جائے گی۔

نوجوان کر کٹر کا کہناہے کہ انہیں یادہے کہ ان کے پاس کر کٹ کھیلنے کے لیے جوتے نہیں تھے، وہ بیچ کھیلنے کے لیے بس کی حجت پر بیٹھ کر سفر کرتے تھے تاکہ کرایہ کم دیناپڑا۔ ان کے والدنے اپنے دوستوں سے اُدھار پکڑ کرکے انہیں کر کٹ کیمپ میں شرکت کے لیے سفید کٹ خرید کر دی۔ انہوں نے کہا کہ آج وہ آئی سی سی انڈر 19 کر کٹ ورلڈ کپ اور اے سی سی انڈر 19 ایشیا کپ میں پاکستان کی نما ئندگی کر چکے ہیں، جس پر ان کے والد کو فخر ہے تاہم ان کا اصل ہدف تینوں طرز کی کر کٹ میں پاکستان کر کٹ ٹیم کی نما ئندگی کرنا ہے۔

عبدالواحد بنگلزئی بلوچستان سے تعلق رکھنے والے وہ واحد بیٹر ہیں جنہوں نے فرسٹ کلاس کر کٹ میں ڈبل سنچری اسکور کرر کھی ہے۔ انہوں نے ڈومیسٹک سیزن 22-2021 کے دوران کھیلی گئی قائد اعظم ٹرافی میں د فاعی چیمیئن سینٹر ل پنجاب کے خلاف 203 رنز کی نا قابل شکست انگز کھیلی تھی۔ وہ اب تک 8 فرسٹ کلاس انگز میں 61 کی اوسط سے 366رنز بناچکے ہیں۔

ٹاپ آرڈر بیٹر نے پاکستان کپ کے فاکنل میں بھی80رنز کی ناقابل شکست انگز کھیل کر بلوچستان کو پہلاڈو میسٹک ٹاکٹل جتوانے میں اہم کر دار ادا کیا تھا۔ انہوں نے اس ٹور نامنٹ کے 12 میچز میں 497رنز اسکور کیے تھے۔ گزشتہ سیز ن میں کھیلے گئے نیشنل ٹی ٹونٹی میں بھی انہوں نے مجموعی طور پر 232رنز بنائے تھے۔

نوجوان کر کٹر کا کہناہے کہ ان کے والد کی ماہوار تنخواہ 13 ہز ارروپے تھی۔ گھر میں زیادہ پیسے نہیں تھے لہذاوہ اکثر بھو کے رہ کر بھی گزارا کیا کرتے تھے۔انہیں آج بھی یادہے کہ محلے دار انہیں والدین پر بوجھ بننے کا طعنہ دیا کرتے تھے۔لوگ کہتے تھے کہ عبد الواحد بوڑھے باپ کاسہارا بننے کی بجائے کر کٹ میں وقت ضائع کر رہے ہیں۔

19 سالہ کر کٹر کامانناہے کہ پی سی بی پاتھ ویز پر وگرام بلوچستان سے تعلق رکھنے والے باصلاحیت کھلاڑیوں کو آگے بڑھنے کاموقع فراہم کررہاہے اور ان 107 کھلاڑیوں میں ان کی شمولیت سے دیگر نوجو انوں کی حوصلہ افزائی ہوگی جو یہاں جگہ بناکراپنی صلاحیتوں میں نکھار لاسکتے ہیں۔

عبدالواحد بنگلزئی نے کہا کہ انہیں اپنی صلاحیتوں کالوہامنوانے میں نئے کر کٹ اسٹر کچر کا کر دار اہم ہے۔ بلوچستان کے کھلاڑیوں کے لیے صلاحیتوں کے اظہار کے لیے اب کئی مواقع ہیں۔

Ibrahim Badees Muhammad

Assistant Manager – Media and Communications

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan, which was established under the Sports (Development and Control) Ordinance 1962 as a body corporate having perpetual succession with exclusive authority for the regulation, administration, management promotion of the game of cricket in Pakistan.

The PCB operates through its own Constitution, generates its revenues, which are reinvested in the development of cricket. It receives no grants, funds or monies from either the Federal or Provincial Governments, the Consolidated Funds or the Public Exchequer.

The PCB's mission is to inspire and unify the nation by channelising the passion of the youth, through its winning teams and by providing equal playing opportunities to all.

Over the next five years, the PCB will be focusing on six key priority areas that include establishing sustainable corporate governance, delivering world-class international teams, developing a grassroots and pathways framework, inspiring generations through our women's game, growing and diversifying commercial revenue streams, and enhancing the global image of Pakistan.

The PCB also remains committed to developing ground and facility cricket infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

